


---

# ABAHEBERE,

## ICIPANDWA CA CIBILI 1

---

 Twali muno mucipinda kabili twaliipakisha i... [Tapali kantu pali tepu—Ka.] Kabili nomba Ibuku lyantanshi ilya ba Hebere, ni Paulo, twalisangile, atemwa twalicetekela. Bakasambilila wa fya bulesa bali ku mpela, bena tabeshibe fye ni cisa, atemwa nani uwalembete Yena. Lelo, ndecetekela, uuli onse no kulingulula ukunono ukwa bumupashi kuti amona ukutila cena cali ni Paulo. Cena cali—cena cali cetekelwa, kubengi bakalemba, ukuba Paulo. Kabili ifyo kutila ena...

<sup>2</sup> Mu cipandwa ca 1, ifwe twaishilenga ukutila cena cali ukusansabika Shikulu Yesu. Owe, ifyo ena aletele cilya, ukulangisha ku ku—kukwishiba uko ena akwete mubulendo bwakwe ku Damaseke. Nomba, Paulo ali, icakubalilapo, kasambililila uwa bulesa umwine mwine. Paulo asambilile kuli Gamaliele, umo pali bakafundisha abaishibisha aba bulya bushiku. Kabili ena ali uwacenjela kabili uwa mano, kabili kasambilila umwine mwine uwaishibisha uwa Baibele.

<sup>3</sup> Kabili nasangile ci, ilyo ena ali mubulendo bwakwe ku Damaseke, na makalata mwitumba lyakwe, ukukaka bonse balya abo abali muyapalwa inshila yakale iya Mbila nsuma, kabili umwaume ali uwabufumacumi. Lelo, ine lyonse nalicetekela ukutila ukutula ilyo Paulo amwene Stefano ukufwa, ndetontonkanya ukutila cilya caishile mwikata nganshi wene. Ilyo ena asuminishe ku mfwa yakwa Stefano, kabili nokwikatilila ifyakufwala fyabo kuli abo abamupolele amabwe, lyena Paulo ali no mulandu ku mulopa wakwa Stefano. Kabili alilumbwile, kabili atile, “Nshili nangu uwayana,” atile, “pantu nalisumishe umulopa Uwakwe—Uwakwe, uwaipaiwe, Stefano. Pantu, ena apele bukambone kuli cena.

<sup>4</sup> Kabili imwe nga mwapela ubunte ku cintu icili conse, imwe muli fye nga ba mulandu nga bakumineko kuli cena. E ico nga ifwe twapela ubunte, ukusosa, “Owe, ee, bena tabalingile ukucita ici, uyu *cite-na-cite*.” Beni abacenjela ifyo mulesosa, pantu muli no mulandu umusango ubupingushi bwenu bulepelelwamo. Nga imwe tekuti musale, mwisosapo icintu nangu cimo. Cilekeni fye cibe. Lyena ilyo mwapela ubunte ukutila muli Benakristu, lyena muli no mulandu. Mwamona? Imwe muli no mulandu wakuba Umwinakristu, kabili imwe mulingile ukwikala kuli cilya. Kabili ilyo Lesa apela u—ubulayo muli Baibele... Nimona umuntu muno mu

---

---

cicinga. Ilyo Lesa apela Ubulayo, Ena ali no mulandu uwa bulya Bulayo kano fye Ena alenga fye Cena ukufikilishiwa. Lesa ali no mulandu ilyo Ena apela Ubulayo. Kabili Amalembo yali no mulandu mpaka yena yafikilishiwa. Mwamona? Yena yali—yena yali palya pene nge—nge lyashi ilyo Lesa apela. Kabili Cena cilingile ukufikilishiwa nga teifyo Lesa ali no mulandu. Mwamona?

<sup>5</sup> Kabili eico Paulo, pakuba kasambilisha, kabili ukwisa mubulendo bwakwe ku Damaseke bulya bushiku, nalimo, cali nalimo munshita ya cungulo, ndemona. Kwaliko Ulubuuto ulukalamba ulwabalike ukufuma mu Myulu, kabili Lwena lwali mupofwishe, kabili ena—ena aponene panshi. Kabili ena atile ena alefwaya ukwishiba ifyo Ena ali. Atile ishiwi lyalilandile, kabili lyatile, “Shauli, Shauli, cinshi ico ulendamatila Ine?” Ndecetekela icipandwa ca 8 ica Milimo ya Batumwa.

Atile, “Nani Uyo uo ndecusha?”

<sup>6</sup> Kabili Ishiwi lyaishile asuka, kabili lyatile, “Nine Yesu.” Owe! “Nine Yesu, kabili cintu cakosa kuli iwe ukupanta kufyakusoswelako.” Kabili Yesu ali ni cinshi lilya? Yesu, Ena ali Ulubuuto, Ulubuuto fye ulukalamba ukubalikisha.

<sup>7</sup> Nomba ukutukoselesha no kukwata umufula pano. Musango nshi Ena ali Ulubuuto, ilyo Ena ali Umuntu? Nomba, tapali nangu umo . . .

Kwaliko ibumba lyaba shilika pamo na Paulo, bakalinda be tempile, ukuya kulya mukuyakaka. Paulo ali ni cilolo mukalamba. Kabili bena baleya kulya ku kukaka balya bantu, ku kusabankanya kwabo kabili na fimbipo, kabili ne subilo lyabo ilya bukapepa ilyo lyali mu mitima yabo.

<sup>8</sup> Lelo, nomba, uyu apa Yesu ngo Lubuuto ulukalamba. Nomba, nga muleibukisha, mu kutendeka, Yesu ali Ulubuuto. Yesu ali Logos uyo waile ukufuma kuli Lesa. Kabili Ena ali i . . . Ena ali Malaika uwa Cipangano uyo watungulwile abana ba Israele mulya mu matololo. Kabili Ena ali Intumba ya Mulilo iyo bena balelolekeshapo. Kabili Ena ali . . . Kabili ilyo Ena ali pano pe sonde, Atile, “Nafuma kuli Lesa, kabili ndebwelelamo kuli Lesa.” E ico nga Ena aishile ukufuma ku Ntumba ya Mulilo, ukwisa mu Muntu, lyena nga Ena alibwelelemo ku fyo Ena ali, Ena alibwelelemo ku Lubuuto nakabili. Kabili Ena ali palya ilyo Paulo amumwene Wene, Ena ali Ulubuuto.

<sup>9</sup> Nomba, bonse balya bashilika abali pamo na Paulo tabamwene Ulubuuto. Lyena cena kuti cacitwa ukutila umo kuti amona Lwena kabili bambi tekuti bamone Lwena? Mucine. Cisuma. Ena, Paulo, alimwene Lwena, lelo abashala muli bena tabamwene Ulubuuto.

<sup>10</sup> Nomba, ilyo Petro ali mucifungo, tulesanga ukutila ulu Lubuuto lwaishile mucifungo, lwaiswile ifibi. Kabili ena ali. . . Lulyo Lubuuto, lwapofwishe bakalinda abashala, ilyo balefuma panse, Petro ukulaya. Kabili ilyo afumine pa mwinshi, cena caisukile fye icine, umutalalilwa, caisalike kunuma yakwe. Ukufuma mucifungo ca mukati, ena aile ku mwinshi wa panse. Wene waiswike uwine weka, no kwisalika umutalalilwa. Kabili lyena apitile apaisulwa, aile mu musebo wa mu musumba. Kabili alifikine amenso yakwe, kwati ukusosa, “Bushe nacilalota?” Ena taishibe ico cacitike. Lelo, Malaika wakwa Shikulu, Malaika umo wine uyo wali Ntumba ya Mulilo uyo waendele na Mose kuli bemba no kumupatulula, owe, kabili Bemba Uwafwa. . . Bemba uwa Kashika ashileba ifibumba kumbali shonse shibili, kabili Israele alyabwike.

<sup>11</sup> Kabili ilyo baishile kuli Yordan uwaiswile, Ena tailengele Umwine ukumonekela kulya. Lelo Ena ali kulya, pantu Ena aishile isula fye wene. Kabili bena balyabwike mu April, ilyo munika muli umwaisula amenshi. Kabili Ena tasuminishe ulusuba, kabili Ena talekele amenshi makasa ukusunguluka, pantu tayaninine ukuya pa mulu kabili pa mulu; yena yalekele fye. Ulya e Yehoba wesu. Ulya e Shikulwifwe Yesu. Yalekele fye; kabili bena balyabwike pa mushili uwauma.

<sup>12</sup> Nomba, Lesa alilaya ukutila Ena akabasakamana bena, e ico Ena aliposeleko amano ku Bulayo Bwakwe. Nomba, Paulo, ukwishiba ifi fintu, no kwishiba fyena, alipelwe ishuko, pantu Lesa alelanda umwine kuli Paulo. Ena talelanda ku bashilika abo abali pamo nankwe. Ena alelanda fye kuli Paulo.

<sup>13</sup> Nomba, ilyo i—ilyo Malaika wakwa Shikulu aishileika, mu musango wa lutanda; kabili bakatamba wa ntanda, abaume bamano aba ku India, ilyo, bena bamwene lulyo Lutanda no kukonka Lwena pa mamailoshi imyanda. Kabili Lwena lwalipitile pa cakumwenako conse, pantu bena basungile nshita ku ntanda. Kabili takwali nangu umo uwamwene lulyo Lutanda kano fye abaume abamano. Owe, mwe! Bushe cilya tacilemusansamusha imwe? [Ulukuta lwatila, “Ameni.”—Ka.]

<sup>14</sup> Elyo, mulemona, elyo mulemona, Lesa tabombela no tubungwe. Ena tabombela na mabumba ya bantu. Ena abombela no muntu umo umo. Ena aisokolola Umwine ku muntu umo umo. Kabili nomba—nomba ukusose ci, te ici. . . Lesa alishiba umutima wandi. Kabili te kusosa ici palwandi ne mwine, ukuilumbanya ne mwine, nomba; ukuba fye kulya. Lelo, bushe mwalishiba, ulya Lesa umo wine, ulya Yesu umo wine, ali na ifwe muno lucelo? Bushe namwishiba, cila umo uwa muli imwe nakwata ubunono, ubunte palwenu ubwa cena ino ine nshita, ukutila Ena ali muno? Kabili ali. . . Ena nacite cintu cimo kuli ifwe muli buno bushiku ico Ena tacitile mu nshiku shimbi; Ena akwete Icikope Cakwe

ukukopwa muli buno bushiku. Ifwe twalikwata cena cilelebela palya pene. Mwamona? Intumba ya Mulilo, umo wine Shikulu Yesu.

<sup>15</sup> Lokekesheni ifyo Ena abomba nombamba. Nga Ena ni umo wine Shikulu Yesu, Ena ali nokucite fintu fimo fine, pantu Baibele itila, “Ena aba cimo cine mailo, ilelo, no muyayaya.”

<sup>16</sup> Nombamba, ilyo Paulo talabilisha icintu icili conse, nga cakutula ici cali icalungama atemwa icilubo, ena aile intanshi kulya mu Egypti no kwikala imyaka itatu, ukusanga nga cakutula cali mu Malembo atemwa iyo. Bushe mwalitala ukwishiba cilya? Panuma yakupilbulwa kwa kwa Paulo, ena aile ku Egupti pa myaka itatu. Kulya ena alikele, kabili kulya eko ena asambilile aya mano ayakalamba.

<sup>17</sup> Nombamba, te mukupashanya ukuli konse nakalya, ndemupela fye ifyo Mupashi wa Mushilo acili aba cimo cine. Nombamba, ulukuta lwandi muno luleibukisha, imyaka yapitapo, ilyo uyu Malaika alemonekela no kulangisha ifintu. Nali uwakutwishika panono palwa Cena. Imwe bonse mwalishiba cilya, imwe mwe bakale. Nga imwe... Nga cilya cishinka, imyeni ukuboko kwenu, ilyo imwe mwaumfwa. Ee. Lolekesheni, lokekesheni pa lukuta, nombamba, ukufuma ku bakale. Mwamona? Nali uwatwishika, pantu bakashimikila balinjebela Cena cali cakwa Kasebanya. Kabili nali ngo wacetekele cena, lelo nalilolele. Ine tekuti nsose nangu cimo palwa Cena.

<sup>18</sup> Lelo, owe, lipalwe Ishina lyakwa Shikulu! Inshita imo iya bushiku, kulya, Ena aishileika, Malaika, no kusokolola Cena mu Malembo, ukutula ali ni Ena. Kabili ilyo namwene Cena mu Malembo, lyena ukubilisha mwi sonde lyonse na Cena, Imbila.

<sup>19</sup> Ukufuma kulya kwaliya Oral Robberts, A. A. Allen, Tommy Osborne, Tommy Hicks, kabili na bambipo. Mwamona? Cena ni Mbila ku bantu.

<sup>20</sup> Kabili Yesu aba cimo cine mailo, ilelo, no muyayaya. Cena ca mu Malembo, Ena aba cimo cine. Ena alacita cimo cine. Ena aba Cimo Cine. Kabili Ena abomba cimo cine. Ena alailangisha Umwine cimo cine. Kabili Ena ali muno, muno lucelo, cimo cine. Nombamba ifwe kuti twamumona Wene; ifwe limbi tekuti. Conse fintu cili, ifwe natukwata kambone ino ine nshita ukutula Ena ali muno.

<sup>21</sup> Nombamba, tulesanga nombamba ukutula, Paulo, pali uku kwishiba, kabili ukulemba aya makalata, abengi muli bena, ukufuma mucifungo, ena alipashenye ica Kale ne Cipingo Cipyu. Nombamba ibukisheni, kalemba wakulekelesha uwa iyi Baibele, mukuputwamo, Lesa aishileika no kumweba, “Ngo muntu uuli onse akalundako icintu icili conse kuli Cena, atemwa ukufumyako icintu icili conse ukufuma kuli Cena, umo wine icananiko cakwe cikafumishiwamo mwi Buku lya

Mweo, kuli wene.” E ico ifwe tatulingile ukulundako icintu cimo kuli Cena. Owe, Cena cilingile ukuba ngefyo cena Cili, takulingile ukuba icintu icili conse ukulundwako kuli Cena. Kabili ifwe tulingile ukulwishisha icintu icili conse ico cili muli Cena. Nshilefwaya na fimbi, kabili nshilefwaya ifyacepesha. Ndefwaya fye ifyo Cena cisosa.

<sup>22</sup> Nomba, ili Buku Iya BaHebere, umulandu nsalile Lyena; ipange limo, icintu cimo; iyi nkalata, “Mutemwikwa Munyina Branham,” kabili nafimbipo. Kabili, ine—ine, ifwe tulefwaya ukwikala ne Cebo.

<sup>23</sup> Nomba, icipandwa ca 1, cali ukusansabika Yesu, e ico Ena e Mwine wine. Kabili Paulo aletwishibisha, inshita imbi iya bushiku, ukutila Ena ali muntendekelo ikalamba. Kabili twaishilesanga ukutila Ena tali nangu cimo ukucila “Melkesedeke, Imfumu ya Salemu,” Umukalamba uwacipandwa ca 7.

<sup>24</sup> Kabili nomba, muno lucelo, ifwe tulepalama Wene kuli cimbi, icishinka cimbi, ukufuma mu cipandwa ca 2. Nomba, panuma Paulo ukutupela iyi ikalamba, Imbila iyawamisha, iya kusansabika Yesu, “Kabili Ena alengele na ba Malaika ukushinshimuna Wene.” Kabili ndetontokanya, kuno lubali, nge fyo ifyakale fipashanya icakale, “Kabili Ena akafunga cena nge nsalu, lelo bena bakonaika, lelo Imwe mukekakilila.”

<sup>25</sup> Kabili mulya mucipandwa ca 2, vesi ya 2, ndecetekela efyo cili, “Nacita Ena shino nshiku ukulanda kuli ifwe mu Mwana Wakwe.” Kabili, lolekesheni, “Mu nshita sha kale na mu misango iyalekana Ena alandile muli bakasesema.” Ifwe twalipitilemo no kusanga ifyo bakasesema bali, kabili ifyo Lesa aletele Mbila Yakwe kuli bakasesema. “Lelo muli ubu bushiku bwakulekesha Ena alilanda ukupitila mu Mwana Wakwe, Yesu, ku Mupashi wa Mushilo. Ena alandile ukupitila muli bakasesema, lilya.” Elyo twaishile bwelela kunuma no kusanga ukutila, bonse balya bakasesema balikwete Umupashi wakwa Kristu muli bena.

<sup>26</sup> Ifwe twaishilebwelelamo kuli Yosefe nokusanga ukutila ena apashenye umupwilapo Kristu. Ifwe twaishilebwelela kuli Mose no kusanga ena apashenye umupwilapo Kristu. Elyo twaishileya lyena muli Dabidi. Kabili ilyo Dabidi akenwe mu Yerusalemu, ukwabula ukwishiba mulandunshi, lelo aile pa mulu walupili nokulolekesha kunuma pa Lupili Iwa Miolife, no kulilila Yerusalemu pantu ena balimukene. Imyaka imyanda cinekonse konse ukufuma lilya, Umwana wakwa Dabidi balimukene nge Mfumu, mu Yerusalemu, kabili aikele pa lupili lumo lwine nokulila. Owe, Umupashi wakwa Kristu, ukubombela no muntu umo umo!

<sup>27</sup> Nomba, Paulo aletendeka, ukusosa:

*E ico tufwile ukwangwa ukucila ifyo twaumfwa, . . .*

28 Icipandwa ca 2, nomba, ifwe tuletendeka.

*E ico tufwile ukwangwa ukucila ifyo twaumfwa, epali . . . inshita ili yonse twasensenunwako.*

29 Owe, lekeni Lesa abike cilya mukati muli ino tabernacle muno lucelo. Ndepepa Mupashi wa Mushilo ali nokubika cilya mukati nganshi mu mitima yenu. “Ifwe tufwile ukwangwa ukucila ku fintu ifyo twaumfwa.” Bantu ba musango shani ifwe tulingile ukuba, ilyo tulemona Yehoba umukalamba ukwika nokucita ifintu ifyo Ena acita, no kumona fyena ukupashanya, Ilembo ne Lembo, ukutula fyena fya Cine? Kabili ifwe tulekala panshi inshita shimo nga malonda pa mulando, kabili ukuba fye ababula ukuposako amano. Ifwe tulingile ukuba abapamfiwa, miniti uuli onse, ukwesha ukuleta abantu kuli Kristu. Ifwe tulingile ukuba amabwe aya mweo. Ifwe tatulingile ukuba abamulele nge fyo twaba. Ifwe kuti twaya ku chalichi, kabili tuli no kumona Shikulu Yesu ukucita icintu cimo, atemwa—atemwa ukutupala umusango umo, kabili elyo ifwe tuli—ifwe tuli no kufuma panse no kuya sosa, “Ukulongana ukusuma sana.”

30 Nomba, ukushimikila kwa Cebo, tulaipakisha kwena, lelo cilya te cintu icikankala. Cilya tacili eco. Ifwe tatulingile ukushinshimuna Shikulu panuma fye ilyo twapwisha ukushimikila Icebo, nge fyo ifwe lyonse tucita, ukushinshimuna fye Wene. Cilya cisuma nganshi. Lelo ifwe tulingile ukushinshimuna Wene ora ili yonse iya bumi bwesu. Ilyo ifwe tuli kuncito, ifwe tulingile ukushinshimuna Wene. Cila nshita ishuko lyaipela iline, shinshimuneni Shikulu pa kupela ubunte pali Wene.

Nga mulemona, imwe bamo bana mayo, mwamona umwanakashi mucilubo, shinshimuneni Shikulu pa kusenda wene no kusosa, “Nkashi, kwalibako ubumi ubwawamisha ukucila ubu.”

31 Imwe mwe baume ku ncito yenu, ilyo mwaumfwa umuntu alebomfya ishina lyakwa Shikulu apafye, kwateni ishuko kulubali lumo no kuya kulya, no kumwikata pa kuboko, nokusosa, “Iwe, kwalibako ubumi ubwawamisha ukucila ubu. Iwe taulingile ukubomfya ayo mashiwi.” Kabili mumwebe mubufuke, umusango wanakilila. Fyonse filya fintu fyaba kushinshimuna.

Kabili ilyo twamona umo muntu umulwele, kabili doctor atila takuli nacimbi icingacitwa, ifwe tulingile ukushinshimuna Shikulu pakubeba bena, “Kwalibako Lesa uwa ku Mulu uyo wasuka amapepo.”

32 Kabili elyo ilyo twamona filya fintu ukucitika, ifyo ifwe tumona ifwe ukucitika ifingi, ifwe tatulingile ukuleka ifi fintu ukupita fye. Ifwe ukuleka fye cena ukupita mu minwe yesu. Bulya e bwaba ubwafya no lukuta ulukalamba lwa Pentecostal

ilelo. Bena balileka ifisabo fine ifyawamisha ukupita mu minwe yabo, ilyo bena bakwete cena mu maboko yabo. Lelo, lolekesheni ifyo bena bacita, bena bacita nge nkuta ishashala. “Bena baliya mufyakusosa, mu nshila yakwa Korah, no konaika; kabili ne nshila yakwa Kaini, no konaika mufyakusosa fyakwa Korah.”

<sup>33</sup> Bena baliibunganika. Mucifulo cakukwata ubwananyina uko ifwe bonse twingaba umo, bena baliibunganya abene. Balipanga utubungwe utunono no tufishilano utunono, no kwima ukufuma palya nokupatulanya fye ubwananyina. Kabili nga tamulelolekeshi, ba Baptist na ba Presbyterian bali no kubula cena, pantu, “Lesi ali uwalinga kuli aya mabwe ukwimya abana kuli Abrahamu.” Kabili ifwe twali—ifwe twalileka cena ukufumishiwa mu maboko yesu pakukanaba abaikatana.

<sup>34</sup> Musango nshi ba Nsamyi balufishe cino calo ku muntu uwabuta? Cali ni pa mulandu tabali abaikatana. Nga bena balipangile ukwakulwila ubulwi kumo ukukalamba... Lelo bena balelwishanya umo no mubiye pakati kabo. Bena nga baliicingile impanga yabo nga bena bonse balishile capamo.

<sup>35</sup> Musango nshi tuli no kulufya cena? Ni pa mulandu tatwaikatana. Musango nshi tulufisha ukwishiba kwesu na Lesi, ni pa mulandu wa kukana ikatana. Ifwe tuleminika cimo, no kwita *ici* ba—ba Methodist, kabili *ici* ba Baptist, kabili *ici* ba Assemblies, kabili *ici* ba Oneness, kabili *ici icintu cimbi icashala*, kabili ulukuta lwakwa Lesi, kabili ba Nazerine, ba Pigrim Holiness. Ifwe tulapatula Umubili wakwa Kristu. Ifwe tatulingile ukuba abapatukana. Ifwe kuti limbi twapusanu mukutontonkanya, lelo lekeni tube umutima no mutima ba munyina. Lesi alefwaya ifwe ukuba. Ena afwile lonse Ulukuta lwakwa Lesi. Kabili ifwe tatulefwaya ukuba abashaikatana.

*E ico tufwile ukwangwa ukucila... epali nshita ili yonse twasensenunwako.*

*Pantu nge cebo icalandilwe muli ba malaika cabe caikata,...*

<sup>36</sup> Muleumfwa Cena? “Nge Cebo icalandilwe na ba malaika...” Nomba, *malaika* aba e “nkombe.” Ishiwi malaika lipilibula “inkombe.” Kabili natupitamoo fye, mwi buku lya 1 muno, “Lesi, mu nshita ya kale na mufyakaniko ifyalekana, alandile kuli bashifwe muli bashifwe.” Balya bali ni nkombe shakwa Lesi. Kabili bena bali—bena bali ni nkombe shakwa Lesi. Bena bali ni bamalaika bakwa Lesi. Inkombe ni malaika; atemwa malaika ni nkombe, ntile.

<sup>37</sup> Inkombe! Imwe muli nkombe, muno lucelo. Imwe muli... Imwe muli nkombe ya mbila nsuma atemwa inkombe ya mbila ibi. Owe, bushe cilya te cisuma, ukwishiba ukutula ifwe tuli nkombe, ukutula ifwe tuli ba malaika, inkombe sha



kubuka? Kabili ifwe tuli nkombe shakwa Lesa pe sonde lya lubembu, ukutila Kristu wa mweo, mu mitima yesu, Ena wa mweo. Mu mipashi yesu, Ena wa mweo. Kabili Ena alatufumya ukufuma ku bumi bwabipisha ubwapanshi ubwa lubembu, no kutusansabika pa mulu, no kutupela “aleluya” mu mweo wesu, no kutulenga ifwe ifibumbwa fipya. Ifwe tuli nkombe, ba malaika ba Cipangano. Ifyo cawama!

<sup>38</sup> Kabili nombamba, mu Cipangano ca Kale, “Nga—nge Cebo calandilwe na ba malaika cali icaikasha,” ulyo musango calingile ukuba icalungama. Mucipingo ca Kale, ilyo icebo cakwa kasesema cingalengo kumonekela, cena calecencentwa no kushininkishiwa. Bena tabali abanakuka na cena, nge fyo twaba ilelo.

<sup>39</sup> Ukuya fye kunse kabili ukuya kwata umusango onse uwa fya kumfwa umfwa, atemwa icintu icili conse icashala, “Owe, ubukata kuli Lesa, cilya eco!” Iwe uli mucilubo.

Baibele itila, ukuti, “Mu nshiku shakulekelesha, Kasebanya akapashanya Ubwinakristu, mupepi nganshi, mpaka cikabepa na Basalwa bene nga cingacitwa.” Cilya cishinka. E ico, ifwe tulingile ukweshwa cena.

<sup>40</sup> Kabili musango nshi bena baeseshe cena mubushiku bwabo? Kuli Urimu wa Tumimu. Na tumba wa pa cifuba cakwa Aaron, ulya wakwete amabwe muli cena: carbuncle, jasper, diamond, ruby, sapphire. Yonse yalya mabwe, ayo yemininako ukufyalwa kwa ifi fikolwe fye kumi limo na fibili, yali muli tumba wa pa cifuba cakwa Aaron. Kabili ilyo kasesema aseseme, kabili lulyo Lubuuto lwa bukata lwabyashishe pali yena, Lesa atile, “Cilya Cishinka.” Lelo, te mulandu ifyo camoneke cituntulu, nga cena tacabyashishe pali cilya, cena tacali Icishinka. E ico, ulya Urimu wa Tumimu ali na bulya bushimapepo.

<sup>41</sup> Lelo iyi Baibele e Urimu wa Tumimu wakwa Lesa ilelo. Kabili ilyo kasesema asesema, cena cilingile mucine ukubyasha na Baibele. Lyena, Lesa atila, lyena Ena aleka no kushininkisha Cena.

<sup>42</sup> Owe, ifyo ningacindika Lesa ilelo! Ine ndetontonkanya kunuma pa lucelo lumo pa Mulungu umbi, nalimo nge fi, ilyo nalefuma pa tabernacle. Kabili imwe mwe bantu mwalelila no kunjipusha ine ukukanaya. Lelo, ilyo, nalishimikile pali Dabidi na Goliati, kabili musango nshi imwe muli no kukumanya lilye lyatalala, isonde lya fikansa ilyo lisosa ukutila inshiku sha fipeshamano shalipita.

<sup>43</sup> Natile, “Kuliko ipaka limo ilikalamba, kabili lilya line fye ilyo twingalipaya, abashala muli bena bali no kukoseleshiwa.” Kabili Shikulu alipele cilya. Kabili elyo kwaliko Oral Roberts na ba Jagers, kabili nabambipo, bafumishe Ulupanga, kabili ifwe twalilwishishe umulwani ukumufumya mu mpanga,



twaisele utunwa twabo. Bena tekuti basose ukutila ifipeshamano taficitika, pantu ifi fili pano. Mucine. Icebo cakwa Lesa caba ca Muyayaya. Cena calibyashishe pali Urimu. Cabyashishe pa Cebo, ulya e Urimu wa Tumimu Wakwe. Kabili ilyo cena cabyashishe pali Cilya, cena cali icituntulu.

Kabili ku muntu uuli onse uyo ulekabila ngoli, mubembu, iwe ulefwaya ifya kupusushiwa, “Cetekela pali Shikulu Yesu Kristu.”

<sup>44</sup> Ilelo, twalikhwata ifintu ifingi nganshi ifyo ulingile ukucita. “Ulingile ukupilibula amabula yanya. Iwe ulingile ukucita *ici* no kucita *cilya* pa kutila wingapushiwa.”

Ndetontonkanya pali kalinda wa cifungo wa ku Philip, ilyo uyu kalinda wa cifungo aipwishe Paulo, “Ni cinshi ico ningile ukucita ukuti mpusushiwe?”

Nga cali ni mwe atemwa nine, ifwe nga twalimwebele fintu ifyo *talingile* ukucita. “Iwe ulingile ukuleka ukunwa. Iwe ulingile ukuleka ubucenjeshi, ubucenjeshi bobo. “Iwe ulingile ukuleka *ici*. *Iwe* ulingile ukuleka *cilya*.”

Paulo tatalile amweba cilya. Ena amwebele fye ifintu ifyo *alingile* ukucita. “Cetekela pali Shikulu Yesu Kristu, kabili iwe ukapusuka.”

<sup>45</sup> Nomba, “Uyo umfwa Ifyebo Fyandi nokucetekela pali Wene uyu wa Ntumine na kwata Umweo wa muyayaya.” Ulya e Urimu wa Tumimu ukubyasha, Yohane Washila 5:24. “Nine Shikulu uyo undapa amalwele yenu yonse.” Yakobo 5:14, “Iteni abakalamba, ukumisuba na mafuta, ipepo lya citetekelo labakususha umulwele.” Urimu wa Tumimu. Mwamona? Cilya Cebo cakwa Lesa ica Muyayaya.

<sup>46</sup> Nshilesakamana ni banga bakasusha, abasenshi, abatutu, abaitunga ukucetekela baima. Lesa akeminina Icebo Cakwe. Ena alilaya ukutila Ena ali no kucicita.

<sup>47</sup> “E ico tufwile ukwangwa kucila amano nganshi kuli ifi fintu ifyo twaumfwa, epali twasensenunwako. Pantu nge cebo calandile muli ba malaika (bakasesema) cali icaikasha. . .” Efyo bali? Ifwe kuti twapwisha umulungu pali ci.

<sup>48</sup> Bushe cena calikeshe ilyo Mose alandile? [Ulukuta lwatila, “Ameni.”—Ka.] Cena mucine efyo cali.

Nga palwakwa Eliya, ukwikala pa mulu walupili? Shikulu alimwebele, “Kabiye palya pa mulu, Eliya. Ndi no kwikala palya pamo na iwe; ulefwaya isenge limo.” Lesa alitemwa ukukwata isenge na bantu Bakwe. Lelo ifwe tatwakekale shilili nshite itali nganshi pa kutila Wene engakwata isenge na ifwe. Ifwe tulaba abaipamfya nganshi ukwenda enda, ukufuma ku cifulo ukuya ku cifulo, kabili ne fingi nganshi. “Ikala shilili, Eliya.” Ena alefwaya imyaka itatu ne myeshi mutanda iye senge. Ifwe tekuti tumupele wene ama miniti yatatu, nangu panono. Imyaka itatu ne myeshi

mutanda iye senge lya kutwalilila. Owe, nalitemwa cilya! Atile, “Wisakamana palwa kwipika; tuli no kukwata ica teyanishiwa kale. Ba mwankole bali no kukulisha iwe. Kabili ifintu fyonse fili nokuba fye bwino. Ndefwaya fye isenge limo.” Uyu kasesema wa kale, Eliya, ukwikala palya pa mulu walupili.

Ilyo ena akwete senge na Lesa, cinshi, kaputeni atile, “Ndecetekela nalaya pa mulu no ku musenda.” Nomba, mwilaesha ukonaula lilye senge.

<sup>49</sup> E ico, kaputeni aishileisa, ne fita fyakwe ifikalamba ifya baume, ifya makumi yasano. Kabili atile, “Ine—ine—Ninjisa mu kukusenda, Eliya.”

<sup>50</sup> Kabili Eliya aliminine. Lolekesheni, uyu kasesema wakwa Shikulu! Atile, “Nga ndi mubomfi wakwa Shikulu, lekeni umulilo wise ukufuma ku mulu no kumoca imwe.” Kabili umulilo waliponene. Kaputeni atile. . .

<sup>51</sup> “Owe, namwishiba cinshi?” Imfumu, ntile, yatile, “Cilya nalimo cali nalimo ni—ninkuba, kubyasha fye kumo ukulepita, kabili kwena nakubapuma ndi no kutumako na bambi amakumi yasano.”

<sup>52</sup> Eliya aliminine, umo uwaba malaika. Icebo cakwe cili icaikasha. Ena alingile fye ukuba ukukandwa ukwalinga pa cintu icili conse ico cacitilwe mu cilubo. Atile, “Nga ndi mubomfi wakwa Shikulu, lekeni umulilo wise.” Kabili aba cibili aba makumi yasano balipile. Cisuma. Ukukandwa konse!

*Pantu nge cebo calandilwe muli ba malaika caba icaikata, na conse ica bumpula mafunde ne ca bucintomfwa capokelele ukukandwa ukuyene. . .*

<sup>53</sup> Nomba, ici apa icintu icikalamba, vesi ilekonkapo.

*Ifwe tukapusuka shani, . . .*

<sup>54</sup> “Ifwe tukapusuka shani?” Nga cakutila ishiwi lyakwa Eliya lyaletete ubusanso, pantu ena ali ni malaika wakwa Shikulu, ifwe tukapusuka shani ilyo Ishiwi lyakwa Kristu lilelanda ukupitila? Atemwa, ifwe kuti twafilwa shani ilyo imwe mwapepelwa, nga Lyena li Shiwi lyakwa Kristu? Nga Kristu asontelele Ulukuta Lwakwe ukupepela abalwele, kabili Ulukuta lulacita ifyo Ena asosele Ena. . . kuli bena ukucita, lyena musango nshi Cena cingatala ukufilwa? Cena tekuti. Imwe kuti mwafilwa, lelo Cena tekuti cifulwe. Kabili ilyo lyonse mulesunga Cena, Cena cikamufisha ku mpela.

<sup>55</sup> Nga imwe mwafilwa, imwe na mufilwa palwenu. Imwe mulataluka fye ukufuma ku Cebo. Lelo ilyo lyonse muleikala ne Cebo, Cena tekuti cifulwe. Pantu icebo cabakasesema cacitile *ici-ne-ci*, cipulemo ifyo Icebo cakwa Kristu cikaba?

*Ifwe tukapusuka shani, nga tatusakamene ipusukilo ilya kulefi; ilyabalilepo ukulandwa kuli ifwe na Shikulu, kabili lyashininkishiwe kuli ifwe ku bamumfwile;*

56 Tontonkanyeni pali Cena, ukulandwa na Shikulu. Miku inga iyo ifwe twingabwelela kunuma? Uko ifwe twingeminina, pano pene pali ora? Ilyo Yesu aishile, Ena aba cimo cine mailo, ilelo, no muyayaya.

57 Nomba, ibukisheni, intanshi yabalilepo ukulandwa na Yesu, Umwine, kabili lyena calishininkishiwe kuli abo balya aba mumfwile Wene. Nomba umfweni kuli Wene.

58 Ilyo Ena aishile pe sonde, Ena tailumbwile ukuba kondapa. Atile, “Te Ine ulebomba imilimo; Cena ni Tata uyo wikala muli Ine. Eubomba imilimo. Umwana tekuti acite akantu mu Mwine, lelo ifyo Ena amona Tata alecita,” Yohane Washila 5:19.

59 Moneni ilyo Filip aishile kuli Wene. Nathaniele. . . Panuma ya kupilibulwa kwa Filipi, ena alile no kuyasenda Nathaniele. Atile, “Isa, umone Uo twasanga: Yesu waku Nasarete, Mwana Yosefe.”

60 Kabili atile, “Bushe kuti kwabako icintu icili conse icisuma ukufumina ku Nasarete?”

61 Atile, “Isa, umone.” Ulya e musango wa kushininwa: shininkisheni Cena. Isa no kumona. Owe, ulya e waishibisha natala umfwapo. Isa no kuimwena we mwine. Wiiminina no kwebaula kumbali ya mushilwa, Lelo, “Shininkisheni ifintu fyonse, no kwikatilila kuli cilya icili icisuma. Isa umone.

62 Mulya mu musebo balile, balelanda. Ilyo aendele mu mulola wakwa Shikulu Yesu, Atile, “Moneni umwina Israele muli uyo tamuli kabi.”

63 Cena cafumishe inkanda ukufuma pali wene, mupepi. Alolekeshe mumbali, atile, “Cisuma, Rabbi, nililali Imwe mwatalile ukunjishiba ine? Imwe tamwatala monapo. Musangonshi Imwe mwanjishiba? Filipi atile. . .

64 “Ilyo, ilyo ena aita. . .” Atile, “Ilyo Filipi talakwita, mailo, ilyo iwe walipesamba lya muti wa mukunyu, nali ni nkumona.” Ameni.

65 Atile, “Niwe Mwana Lesa. Iwe uli Mfumu ya Israele.”

66 Umwanakashi aishile isa mu Mulola Wakwe, kabili Atile, “Kabiye, kete umulume obe.”

Atile, “Nshakwata nangu umo.”

67 Atile, “Cilya cishinka. Iwe walikwete basano, kabili uyo iwe nomba uleikala nankwe te obe. Iwe naulanda icine.” Tontonkanyeni pali cena.

68 Atile, “Mukwai, ndemona ukutula Nimwe kasesema. Ukutula, ifwe natwishiba ukutula ilyo Mesaya akesa Ena akatweba ifintu fyonse.”

69 Atile, “Nine Wine, ulelanda kuli iwe.”

---

---

<sup>70</sup> Kabili wene alibutwike nokweba abaume ba mu musumba, “Iseni, mumone Umwaume Uyo wanjeba fyonse ifyo nacita. Bushe uyu te Mesaya?” Cena calilandilwe na Shikulu.

<sup>71</sup> Cinshi icacitike? Yesu atile, ilyo Ena talaya, “Ifintu ifyo ncita, na imwe mukalacita.” Bushe co cishinka? [Ulukuta lwatila, “Ameni.”—Ka.] Ifintu ifyo ncita na imwe mukacita, no kucilapo pali ifi, pantu ndeya kuli Tata.” Owe, kuti nabamona ilyo baleya, ukuli konse. Marko 16, “Balile ukuli konse, kushimikila; Shikulu ukulabomba pamo nabo, ukushininkisha Icebo.”

Kabili pano, Paulo, ukupela icintu cimo cine. Atile ukuti i—Imbila nsuma yatendeke ukushimikilwa na Yesu, kabili yashininkishiwe kuli ifwe kuli abo abamumfwile Wene. Lilya e Libwe lya Mufula. Owe, Ishina lyakwa Shikulu lipalwe! Lilya e Libwe lya Mufula.

<sup>72</sup> Kabili ukutontonkanya, imyaka amakana yabili yalipita. Abasenshi balima, na bashacetekela, nabaitunga ukucetekela, na batutu. Lelo, ilelo, ulya Yesu umu wine alashininkisha Icebo Cakwe mu musango umu wine kuli abo aba mumfwa Wene. “Ukumumfwa Wene,” tacilepilibula fye ukumfwa ukubila. Cilya cilepilibula, ukumfwa *Wene*. Ee.

<sup>73</sup> Ifwe tukapusuka shani? Nipesa tuli nokupusukila? Owe, mwatila, “Apalwe Lesa, na ba kulukuta lwa Methodist. Ndi Presbyterian. Ndi Pentecostal.” Cilya tacakwatapo tacakwatapo nangu cimo icakucita na Cena. Kabili imwe mulaya ku mushilwa wapambali nokufwaya ukwita Cena “ifya mipashi, atemwa ukwishiba amano kumo, atemwa ciwa umu,” atemwa icintu cimo. Casoni kuli bena!

<sup>74</sup> “Nge cebo conse cali icaikata na ba malaika...” Yesu atile, “Cena tacili... Pakashita akanono, kabili isonde talyaka Mone nakabili. Nomba, imwe Mukamona, pantu Ine nkaba na imwe, kabili muli imwe, mpaka ku mpela ya nshita.” Kabili ilyo twamona Wene ukwika, ukutwalilila ukushininkisha Icebo Cakwe, ifwe tukapusuka shani nga twaikatilila kulukuta lumu, atemwa akabungwe kamo, atemwa icilonganino, atemwa isambilisho lyesu fwebene beka? Imwe kuti cawama mwalekelako. “Pantu ulubembu lonse lwapokelele ukukandwa ukwalinga kuli ba malaika, cipulemo ilyo Mwana wakwa Lesa alelanda ukufuma mu Myulu, kukulangisha Icebo Cakwe! Ifwe tukapusuka shani, nga twakana ipusukilo lyakule fi?” Owe, mwe! “Lesa nao...”

Vesi ya 4:

*Lesa nao aleshimikako ubunte,...*

<sup>75</sup> Moneni ci. Shikulu aleshimikako bunte. Owe, ndi uwansansa nganshi pali cilya! Shikulu aleshimikako bunte.

<sup>76</sup> Lolekesheni. Ilyo Eliya aikele pa lupili, kabili atile, “Nga ndi muntu wakwa Lesa, lekeni umulilo ufume ku Mulu no kumyoca imwe.” Lesa ashimike ubunte ukutila ena *ali* umuntu wakwa Lesa.

Lesa lyonse alashimiko bunte. Ubumi bwenu buakashimiko bunte. Nshaishiba ifyo ubunte bwenu bwaba, lelo ubumi bwenu bulalandikishapo nganshi, ishiwi lyenu tekuti lyumfwike. Lelo, ukwenu—ukwikala kwenu, ukwikala kwenu kwa bumi bwa cila bushiku kukapelo bunte ifyo imwe mwaba. Lesa alashimiko bunte. Ee. Mupashi wa Mushilo aba cikakatikilo, kabili icikakatikilo cilasenda imbali shonse shibili ishe pepala. Bena balamumona imwe na mwiminina *pano* no kumona imwe ilyo mwaya. Te mulukuta fye mweka lelo umulimo wa cilabushiku. Imwe mwalikakatikwa kumbali shonse shibili, mukati na kunse. Kunsansa isho mwakwata, kabili no bumi ubo mwikala, imwe mwalikakatikwa, mukati kabili na kunse, ukutila imwe mwalishiba imwe mwalipusushiwa kabili isonde lyalishiba imwe mwalipusushiwa, ku bumi ubo mwikala, pantu Lesa alashimiko bunte. Libe ilyapalwa Ishina Lyakwe ilya Mushilo! Mwe, ndeumfwa bukapepa!

<sup>77</sup> Tontonkanyeni pali Cena, ba munyina, kulya. Owe! “Impanga shandi shilomfwa Ishiwi Lyandi, kabili umbi umbi shena tashikonka.” Owe, ifyo kutila amashina yesu yaba pa fisansa fya maboko Yakwe! Yena yaba ku cinso Cakwe, akasuba no bushiku. Icebo Cakwe lyonse caba ku ntanshi Yakwe, Ubulayo Bwakwe. Ena tekuti alabeko cena. Kabili Ena ali mutemwa imwe.

<sup>78</sup> Nomba, Ena akashimiko bunte pa Bakwe bene. Imwe tamwisula akanwa kenu no kusosa ishiwi isonde likeshiba icintu cimo nacicitika kuli imwe.

. . . aleshimikako *ubunte*, ku *fishibilo na kufipapwa*,  
na ku *fisungusho ifya misango misango, na kufyabupe*  
*ifya Mupashi wa Mushilo, umo afwaile umwine?*

<sup>79</sup> Lekeni tusende Ilembo limo nomba ilyo tatulaisala; pa Bushiku bwa Pentecosti, ilyo bapokelele Mupashi wa Mushilo. Nalimo inshiku shine panuma, Petro alipitile pa mpongolo iitwa Iyaemba; ena na Yohane. Bena batile, “Lolekesha kuli ifwe,” ku muntu. Kabili atile, “Silfere na golde nshikwete, lelo ici eco nkweite nalakupela. Mwi Shina lya kwa Yesu Kristu waku Nasarete, ima no kwenda.” Kabili umwaume alolekeshe pa mulu kabili tatalile ukumwipusha ilipusho nangu limo palwa cena. Ena aiminine fye nokutendeka ukwenda. Bena bali abaume abatutu kabili abashasambilila. Kabili Baibele itila, “Bena balyumfwile kuli bena, pantu balishibe bena bali pamo na Yesu.”

<sup>80</sup> Munyina, ilyo isonde lyaishiba ukutila imwe mwaba pamo na Yesu, ilyo imwe mwingekala ubumi ubwapwililika nganshi

muli ili sonde lya nomba kabili muli iyi mfifi, kabili isonde lyalishiba kabili kuti lyamona ukutula imwe mwaba pamo na Yesu; ilyo wakalabana, umukote uwakowela cilende wa mumusebo kuti aisaba na mayo, uwasambwa mu Mulopa wa Mwana wa mpaanga; Lesa aleshimiko bunte ukutula Ena wa Mweo.

<sup>81</sup> Ukusenda cakolwa, uyo uli uwapanshi nganshi icakutula ena kuti alaenda cende ende kunse ka mukashi wakwe, kabili ena talesunga abana bakwe bwino, no kusenda icakulya ukufuma kwi tebulo, ukupela kuli cilende. Lekenki akabe pamo na Yesu inshita imo. Imwe mukamumona wene ukubwelela, nga Legion, uyo wali mu mano yakwe ayatuntulu kabili nafwala, kutunya twakwe kabili na kumukashi wakwe kabili na kubatemwikwa bakwe. Mucine.

<sup>82</sup> Inshita imo akale sana, nalimo imyaka amakumi yane ayapitapo, ilyo bukapepa bwe sonde bwakumene, kabili abapusana pusana balimine no kulanda. Kabili ba Mohammedan balandileko bukapepa bwa Mohammedan. Ba Jains balandileko ba Jains; ba Buddhist balandileko pali ba Buddha. Kabili doctor umunono, nindabako ifyo ishina lyakwe iyakulekesha lyali, pali ino ine nshita. Nshaishibe ishina lyakwe, lelo ni ndilabako lyena. Ena alandile ukwiminako Ubwinakristu. Kabili ena alandile lyashi lyakwa Namayo Maccabee uwa ku Oklahoma, mu America.

Ena ali uwa kowela nganshi kabili ali uwapanshi nganshi, mpaka ilyo bena balefwaya ukumwipaya, bena tekuti babike ne minwe yabo pali wene, ena ali uwakowela nganshi kabili umubi. Bali mukakile pa mulandu: ukupepa umushanga; ukwensha stagecoch; no kupula a—a—amafunde, ifyalembwa mu Oklahoma, ilyo apitile ukupita mu musebo, ukwensha bakabalwe abatantikwa bane. Kabili ena ali umubi nganshi kabili uwafiko nganshi, mpaka icintu bwingi tekuti bese mupepi apo abelele; sana fye, mpaka ilyo abepaya bali no ku mwipaya, bena tekuti ba mukulike. Bena baitile fye amanenekela na masako pali wene, kukumwipaya.

Kabili ilyo uyu kashimikila umunono apele lyashi lyakwe, mu musango wa kutula, mpaka alengele abantu ukwikala ku mpela ya fipuna fyabo, ukulaumfwa ico cali no kukonkapo. Ilyo aishileisa kuli cilya: umubi nganshi, uwafiko, uwapanshi nganshi, mpaka amafunde tayalefwaya ukutumpinkana nankwe, ali uwabipisha nganshi. Kasebanya wine ku mbo kuti akana umuntu wa musango filya, mupepi, umusango alandilemo ilyashi. Elyo atile, “Mwe baume, pali bukapepa bwe sonde, bushe bukapepa bwenu na bukwatako icintu cimo ico cingasangulula iminwe yakwa Namayo Maccabee?”

<sup>83</sup> Abantu bonse baikele tondolo. Elyo aishile tota indupi shakwe pamo, nokutolokela mu mulu. Atile, “Ubukata kuli

Lesá! Umulopa wakwa Yesu Kristu tawakasangulule fye minwe yakwe lelo Wene uli nokusangulula mutima wakwe no kumulenga Ena ukuba Nabwinga Wakwe.” Ndemweba:

Ishisungusha inkumbu! iciunda icawama,  
Shapuswishe ne mubi!  
Nalilubile, lelo nomba ninsangwa,  
Nali mpofu, nomba ndemona.

Shalimpele nakatina,  
Shatamfishe umwenso;  
Shamoneke ubusuma  
Nshita nasumine!

<sup>84</sup> Mucine. “Ifwe tukapusuka shani, nga tatusakamene ica ifi?” Imwe mwikasakamana ukulya, imwe mukafwa. Imwe mwikasakamana ukushoka amanshoko, muli nokukwata ubusanso. Imwe mwikasakama ukukame ngo’mbe, yena ikominina. Imwe nga tamulesakamana ameno yenu, imwe mukakwata yena yonse ukufumishiwamo. Mucine. Imwe mulalipila pa kukanasakama kwenu.

<sup>85</sup> Owe Branham Tabernacle na imwe mwe beni, lekeni mwebe icintu cimo nomba. Imwe mukaleke ukupelo bunte pa bukata bwakwa Lesa, imwe mukaleke ukupela Lesa amalumbo no bukata, mukaisanga mwebene abatalalilwa, aba mimonekele, kabili ababwelelenuma, bumo muli ishi nshiku. Imwe mulumbanya Lesa. “Ifwe tukapusuka shani, nga tatusakamene ipusukilo lyakule fi?”

<sup>86</sup> Ilepwa fye. Naciba fye ngo wakumona, Munyina Toms acingila kunuma kulya. Ifwe twalaisala no kutwalilila ici mubushiku, Shikulu ngasuminisha.

Natupepe fye pakashita.

<sup>87</sup> Shifwe uwa mu Mulu, kuli Imwe kube amapalo, na malumbo, no mucinshi, no bukata, na mano, no bukose, na maka, umuyayaya no muyayaya. Owe, kuli ulya Umwana wa mpaanga uyo waikele pa Cipuna ca bufumu, amalupaka na mabufumu ne fintu fyonse fyapelwe mukuboko Kwakwe. Ilyo Ena abukile kubafwa, kukulungamikwa kwesu, Ena abilikishe kwi sonde, “Yonse amaka mu Mulu na pesonde yapelwa mukuboko Kwandi. E ico kabiyeni, kanshi, mwi sonde lyonse nokushimikila Imbila nsuma.”

Umwana wa mpaanga, Umulopa Wenu  
Tawakapwe Amaka,  
Mpaka Ulukuta lwa kwa Lesa lukalubulwe  
Ukopusuka, ukukana bembuka.

<sup>88</sup> Twafwilisheni, nga bakapyunga, ukumona ukutila tulefwaya ifingi nganshi; ifyo tulingile ukukwata ulukuta, ifwe tulingile ukukwata *ici*, ifwe tulingile ukukwata ifintu fyonse.




<sup>89</sup> Abanakashi besu, ilyo tabalaya kulukuta, bacili baleita abene Abenakristu, bena bali no kukwata umusango umo uwe laya, atemwa balingile ukufwala umusango uwabipa nganshi.

Kabili bakashimikila balingile ukukwata indalama inshingi nganshi ilyo tabalaisa, kabili ifintu fyonse filingile ukuba *ifi-ne-fi*.

<sup>90</sup> Mwe Kristu, ilyo nabelenga pano, “Ifyo bena balulwimbe, mu mpapa sha mpanga ne mpapa sha mbushi, baikele muninga she sonde, na malucengo.” Bena balulwimbe uku no ku, mukucushiwa ukwabipisha, kabili, nomba, bapokelele Icitetekelo, muli bukapyunga bwa ba malaika. Ifwe tukapusuka shani, ilyo Shikulu Yesu alitupela amayanda ayasuma, na ma bamotoka, ne fyakufwala, ne fya kulya? Kabili ifwe tulailishanya. Ifwe tulekala panshi. Ifwe tuli ba nang’ani. Ifwe tatweshwa ukuya kunse no kucitapo icintu cimo palwa cena. Ifwe tukapusuka shani, Lesa?

<sup>91</sup> Owe, ndepepa ukutila Imwe mwalabika ukushininwa kwa nshita ya kale mu mutima onse, mu lucelo, Shikulu, pa kutila abantu bengeminina no kuba pali cena. Natubombe ilyo inshita yakasuba ilebalika, pantu akasuba kaleya kaleingila bwangu. Kabili ubuyantanshi bulepwa, kabili takwakatale ukubako inshita naimbi. Cikesaya mu Muyayaya.

<sup>92</sup> Mwe Lesa, peleni ilelo ukutila twalaya ne cimonwa icipya, namano, no kwiluka, ukwishiba ifya kupalama ku babembu no kubaleta kuli Kristu. Umfweni ipepo lya mubomfi Wenu, Shikulu.

<sup>93</sup> Ndelomba, nga kuliko uli onse muno, uyo ushaishiba Kristu nga Kapususha wabo, bushe kuti mwaimya ukuboko kwenu nokusosa, “Njibukisha, Munyina Branham”? Bushe kuti mwaimya fye ukuboko kwenu, ukusosa, “Njibukisha. Ndefwaya ukuba Umwinakristu. Nshilefwaya ukulekelesha cena nakabili”? Lesa akupale, kunuma kulya, mukwai. Umo muntu naumbi? Ukusosa, “Ndefwaya ukwimya ukuboko kwandi, Munyina Branham. Kabili ndefwaya ukusumina Kristu, nga Kapususha wandi, nalilekelesha, inshita fye yonse. Owe, ndaya ku chalichi, mucine, naba ku chalichi.” 

*IBUKU LYA ABABEBERE*

Ishi Mbila ikumi limo na cimo na Munyina William Marrion Branham shaletelwe ukufuma mu Ogasiti 21 ukufika Septemba 22, 1957, pa Branham Tabernacle mu Jeffersonville, Indiana, U.S.A. Shafumishiwa muli magnetic tepu uwaambulwa no kupulintwa mu Cingeleshi ukwabula ukulundamo. Uku ukwilulwa kwa mu Cibemba kwalembelwe no kupelwa na ba Voice Of God Recordings.

BEMBA

©2006 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)